



2018 عوامی میٹنگیں اور سماعتیں

جمعرات، 31 مئی، 2018 بمقام 1PM  
Pratt Institute, 144 West 14th Street, Room 213, New York, NY 10011

عوامی میٹنگ کا نوٹس

سٹی کی منشور پر نظرثانی کی کمیشن (Charter Revision Commission) بروز جمعرات، 31 مئی، 2018 کو ایک عوامی میٹنگ کا انعقاد کرے گی۔ کمیشن عوام کے ذریعہ اٹھائے گئے ایسے کلیدی مسائل کی شناخت کرے گی جس کے لیے مزید مطالعہ کی ضرورت ہے۔ میٹنگ Pratt Institute, 144 West 14th Street, Room 213, New York, NY 10011 پر ہوگی۔ یہ میٹنگ عام لوگوں کیلئے کھلی ہے۔ چونکہ یہ ایک عوامی میٹنگ ہے نہ کہ عوامی سماعت، لہذا عوام کو کمیشن کی بحث کا مشاہدہ کرنے کا موقع ملے گا لیکن وہ اس کے روبرو شہادت یا ثبوت نہیں دیں گے۔

اگر مجھے میٹنگ میں شرکت کے لیے مدد کی ضرورت ہو تو کیا ہوگا؟ یہ مقام وہیل چیئرز اور دیگر نقل و حرکت والے آلات استعمال کرنے والے افراد کے لیے قابل رسائی ہے۔ انڈکشن لوپ سسٹمز اور ASL مترجمین دستیاب ہوں گے۔ اس کے علاوہ، پیشگی نوٹس کے ساتھ، لوگ زبان کے مترجمین کی بھی درخواست کرسکتے ہیں۔ براہ کرم زبان کی ترجمانی کی درخواستیں اور اضافی رسائی پذیری سے متعلق درخواستیں بروز جمعہ، 25 مئی، 2018 تک شام 5 بجے سے قبل کمیشن کے پاس [requests@charter.nyc.gov](mailto:requests@charter.nyc.gov) پر یا 212-386-5350 پر کال کر کے جمع کروائیں۔

اس میٹنگ کی ایک لائیو اسٹریم ویڈیو [nyc.gov/charter](http://nyc.gov/charter) پر دستیاب ہوگی۔

دیگر اکثر پوچھے گئے سوالات

NYC منشور پر نظرثانی کا کمیشن کیا ہے؟

نیویارک سٹی کا ایک منشور ہے جو ہماری سٹی گورنمنٹ کے ڈھانچے، اختیارات اور ذمہ داریوں کا تعین کرتا ہے۔ منشور پر نظرثانی کی کمیشن کا کام سٹی کے منشور کا جائزہ لینا اور اس بات پر غور کرنا ہے کہ آیا اسے بہتر بنانے کے راستے ہیں۔

کیا میں اس بارے میں اپنے خیالات کا اشتراک کرسکتا ہوں کہ منشور کو کس طرح تبدیل کیا جائے؟ بالکل! عوامی رائے اس عمل کے لیے انتہائی ضروری ہے اور ہم آپ کی رائے سننا چاہتے ہیں۔ منشور کو کس طرح بہتر بنایا جائے اس کے بارے میں ہر کسی کو کمیشن کے ساتھ اپنے خیالات کا اشتراک کرنے کا موقع حاصل ہے۔ اپنے خیالات کا اشتراک کرنے کے متعدد طریقے ہیں:

1. کمیشن جولائی، 2018 کے دوران ہر برو میں عوامی سماعت کا انعقاد کر رہی ہے۔ آپ سماعت میں شرکت کرسکتے ہیں اور زبانی اور/یا تحریری بیان دے سکتے ہیں۔
2. اس وقت تک انتظار نہیں کرنا چاہتے؟ آپ اپنے تبصرے [comments@charter.nyc.gov](mailto:comments@charter.nyc.gov) پر یا آن لائن [nyc.gov/charter](http://nyc.gov/charter) پر جمع کروا سکتے ہیں۔

مجھے کیا کہنا چاہیے؟

منشور پر نظرثانی کی کمیشن اس بارے میں سننا چاہتی ہے کہ ہماری گورنمنٹ کے کاموں اور افادیت میں کس طرح بہتری لائی جاوے۔ ہم سٹی کے الیکشنز کو بہتر بنانے اور عوام کے لیے ووٹ کرنے اور شہری زندگی میں مصروف ہونے کو بھی آسان بنانا چاہتے ہیں۔ ہمیں امید ہے کہ آپ اس بارے میں کہ، ہم ان اہداف کو کیسے حاصل کرسکتے ہیں، اور منشور کو بہتر بنانے سے متعلق اپنے دیگر تصورات کا اشتراک کرنے پر غور کریں گے۔

میرے بیان کو کس طرح استعمال کیا جائے گا؟

کمیشن منشور میں امکانی تبدیلیوں کی شناخت کے لیے تمام بیانات اور عوامی تبصروں کا بغور جائزہ لے گی۔ آخر میں نومبر 2018 میں ترامیم پر عوام کے ذریعہ رائے دہی کے لیے ووٹنگ کروائی جائے گی۔

نیویارک سٹی کا منشور یہاں پڑھیں: <https://bit.ly/2bJbUKu>

Twitter پر @NYCCharter یا Facebook پر facebook.com/nyccharter کمیشن کو فالو کریں۔